

വിവരങ്ങൾ നൽകുന്നതിനുവേണ്ട നടപടി സ്വീകരിച്ചിട്ടുണ്ട്. പ്രസ്തുത റോഡ് പ്രവൃത്തിയുടെ ഇരുവശവും ഭൂമി ഏറ്റെടുക്കേണ്ടതുമൂലം പുനർനിർമ്മിക്കേണ്ടി വരുന്ന കെട്ടിടങ്ങളുടെയും മതിലിന്റെയും വാല്യവേഷൻ എസ്റ്റിമേറ്റ് കിഫ്ബിയിൽ നൽകിയിട്ടുണ്ട്. വനം വകുപ്പുമായി ബന്ധപ്പെട്ട തടസ്സങ്ങൾ പരിഹരിക്കാൻ വേണ്ട നടപടി സ്വീകരിച്ചു വരുന്നു.

**ഇരിക്കൂർ നിയോജകമണ്ഡലത്തിലെ പൊതുമരാമത്ത്
റോഡുകളുടെ നവീകരണം**

34(644) ശ്രീ. സജീവ് ജോസഫ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് ഇരിക്കൂർ നിയോജകമണ്ഡലത്തിലെ ഏതെങ്കിലും പൊതുമരാമത്ത് റോഡുകൾ നബാർഡിന്റെ ഫണ്ടിലുൾപ്പെടുത്തി നവീകരിക്കാൻ അനുമതി നൽകിയിട്ടുണ്ടോ എന്നറിയിക്കുമോ?

അനുമതി നൽകിയിട്ടില്ല.

(ബി) താവുകന്ന്-പോത്തുകണ്ട്-നടുവിൽ റോഡ്, പുലിക്കുരുമ്പ- പുറത്താൺ റോഡ് എന്നിവ ഈ ഫണ്ടിലുൾപ്പെടുത്തി നവീകരിക്കാൻ നടപടി സ്വീകരിക്കുമോ?

കരുവാഞ്ചാൽ-വായാട്ടുപറമ്പ്-പോത്തുകണ്ട്-നടുവിൽ റോഡ് കി.മീ.3/600 മുതൽ 7/200 വരെ (ഹിൽ റോഡ്) ബി.എം. & ബി.സി. ചെയ്ത് അഭിവൃദ്ധിപ്പെടുത്തുന്ന പ്രവൃത്തി നബാർഡ് ഫണ്ട് ലഭ്യതയനുസരിച്ച് പരിഗണിക്കാവുന്നതാണ്.

(സി) നബാർഡിന്റെ ഫണ്ടുപയോഗിച്ച് മറ്റേതെങ്കിലും പദ്ധതികൾക്ക് അനുമതി നൽകിയിട്ടുണ്ടോ എന്നറിയിക്കുമോ?

അനുമതി നൽകിയിട്ടില്ല.

(ഡി) എങ്കിൽ പ്രസ്തുത പദ്ധതികളുടെ വിശദാംശം വ്യക്തമാക്കുമോ?

ബാധകമല്ല.

പട്ടിക്കാട് -ആക്കപറമ്പ് റോഡ് നവീകരണം

35(645) ശ്രീ. യു. എ. ലത്തീഫ്: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

മഞ്ചേരി നിയോജകമണ്ഡലത്തിൽ സംസ്ഥാന പാതയായ മുളുക്യാകർശ്ശി-പാണ്ടിക്കാട് റോഡിൽ പട്ടിക്കാട് മുതൽ ആക്കപറമ്പ് വരെ ഗതാഗതം ദുസ്സഹമായത് ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ; പ്രസ്തുത ഭാഗങ്ങൾ വീതി കൂട്ടി ബി.എം. & ബി.സി. ചെയ്യുന്നതിനുള്ള നടപടി സ്വീകരിക്കുമോ; വിശദമാക്കുമോ?

ശ്രദ്ധയിൽപ്പെട്ടിട്ടുണ്ട്. മുജ്യാകർശി-പാണ്ടിക്കാട് റോഡിന് കി.മീ. 0/000-4/500 വരെ ബി.എം. & ബി.സി. ചെയ്ത് ഉപരിതലം പുതുക്കുന്ന പ്രവൃത്തിക്ക് 2021-22 ബഡ്ജറ്റിൽ 100 രൂപ ടോക്കൺ പ്രൊവിഷൻ വകയിരുത്തിയിട്ടുണ്ട്. പ്രസ്തുത പ്രവൃത്തിയുടെ എസ്റ്റിമേറ്റ് സർക്കാരിൽ ലഭ്യമാകുന്ന മുറയ്ക്ക് തുടർനടപടി സ്വീകരിക്കുന്നതാണ്.

പുതപ്പാറ-നീർക്കടവ് റോഡ്

36(646) ശ്രീ. കെ. വി. സുമേഷ്: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കണ്ണൂർ ജില്ലയിലെ അഴീക്കോട് നിയോജകമണ്ഡലത്തിൽ 2017-18-ലെ ബഡ്ജറ്റിൽ ഉൾപ്പെടുത്തിയ പുതപ്പാറ-നീർക്കടവ് റോഡ് അഭിവൃദ്ധിപ്പെടുത്തുന്നതിന് 183 ലക്ഷം രൂപയുടെ ഭരണാനുമതി ലഭിച്ചെങ്കിലും പ്രവൃത്തി നാളിതുവരെ ആരംഭിച്ചിട്ടില്ലെന്ന് ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ?

2017-18-ലെ ബഡ്ജറ്റിൽ ഉൾപ്പെടുത്തിയ പുതപ്പാറ-നീർക്കടവ് റോഡ് പ്രവൃത്തിക്ക് വേണ്ട ടെണ്ടർ നടപടികൾ പൂർത്തിയായിരുന്നെങ്കിലും ഏറ്റെടുത്ത കരാറുകാരൻ പ്രവൃത്തി ആരംഭിക്കാത്തതിനെത്തുടർന്ന് ടി കരാറുകാരനെ പ്രവൃത്തിയിൽ നിന്നും റിസ്ക് & കോസ്റ്റിൽ ഉൾപ്പെടുത്തി ഒഴിവാക്കുകയുണ്ടായി. പ്രസ്തുത പ്രവൃത്തിക്ക് 183.50 ലക്ഷം രൂപയുടെ പുതുക്കിയ ഭരണാനുമതി നൽകുകയും സാങ്കേതികാനുമതി നൽകുന്നതിനുള്ള നടപടി സ്വീകരിച്ചുവരികയുമാണ്.

തങ്കളം-കാക്കനാട് നാലുവരിപ്പാത

37(647) ശ്രീ. പി. വി. ശ്രീനിജിൻ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കുന്നത്തുനാട് നിയോജകമണ്ഡലത്തിലെ മനയ്ക്കുകുടിയിൽ നിന്നാരംഭിച്ച് കോതമംഗലം നിയോജകമണ്ഡലത്തിലെ തങ്കളം ജംഗ്ഷനിൽ എത്തിച്ചേരുന്ന നിർദ്ദിഷ്ട തങ്കളം-കാക്കനാട് നാലുവരിപ്പാതയുടെ സ്ഥലമേറ്റെടുപ്പ് നടപടികൾ പൂർത്തിയാക്കി നിർമ്മാണം ആരംഭിക്കുന്നതിനുള്ള നടപടി സ്വീകരിക്കുമോ എന്ന് വ്യക്തമാക്കാമോ?

27.324 കി.മീ. ദൈർഘ്യമുള്ള തങ്കളം-കാക്കനാട് നാലുവരിപ്പാതയുടെ നിർമ്മാണവുമായി ബന്ധപ്പെട്ട് Ch 26/057 മുതൽ Ch 27/324 വരെ ഭൂമി ഏറ്റെടുക്കൽ നടപടികൾ പൂർത്തീകരിച്ചിട്ടുള്ളതാണ്. Ch 24/600 മുതൽ Ch 26/057 വരെയുള്ള ഭാഗത്തിന്റെ ഭൂമി ഏറ്റെടുക്കൽ നടപടിയുടെ ഭാഗമായി തഹസിൽദാർക്ക് 20 കോടി രൂപ പൊന്നുംവില കൈമാറിയിട്ടുണ്ട്. Ch 20/000 മുതൽ Ch 27/324 വരെയുള്ള ഭാഗത്തിന്റെ നിർമ്മാണ പ്രവർത്തനങ്ങൾക്കായി കിഫ്ബിയിൽ DPR സമർപ്പിച്ചിട്ടുള്ളതാണ്. ബാക്കി ഭാഗത്തിന്റെ ഇൻവെസ്റ്റിഗേഷൻ നടത്തി DPR സമർപ്പിക്കാനുണ്ട്.